

علماء کے قتل میں لسانی جماعت اور قادر یانیوں کے ساتھی ملوث ہیں

عبداللطیف خالد چیمہ

ائزرو یو: احمد خان

جناب عبداللطیف خالد چیمہ، متحده ختم نبوت رابطہ کمیٹی پاکستان کے کونسیر اور مجلس احرار اسلام پاکستان کے مرکزی سیکرٹری جzel ہیں۔ وہ ختم نبوت تحریک کو ملک گیر سطح پر تمام مکاتب فکر کے علماء اور عوام کی مشترکہ تحریک کے طور پر متعارف کرنے کی جدوجہد میں معروف ہیں اور ختم نبوت کے خلاف ہونے والی سازشوں کے حوالے سے ہر مخاذ پر تحریک نظر آتے ہیں۔ ختم نبوت تحریک کراچی کے امیر مولانا سعید احمد جلال پوری کی شہادت کے تناظر میں ان کی گفتگو پیش ہے:

س: آپ کے خیال میں مولانا سعید احمد جلال پوری کی شہادت ماضی میں ہونے والے فرقہ وارانہ واقعات کا تسلسل ہے؟
ج: نہیں، ہم سمجھتے ہیں یہ کسی طرح بھی فرقہ وارانہ کشیدگی کا معاملہ نہیں ہے بلکہ یہ ایک سوچی سمجھی سازش اور ثارگٹ کلگنگ ہے۔ مولانا محمد سعید احمد جلال پوری اپنے پیش رو مولانا محمد یوسف لدھیانوی شہید کے مشن کی تیکمیل کے لیے تحریک تھے۔ انہوں نے علمی مخاذ پر اپنی جدوجہد جاری رکھی۔ ان کی شہادت اس عالمی اجنبیے کا حصہ ہے جس کا مقصد امت مسلمہ کے جید علماء کو صفحہ ہستی سے مٹا کر پاکستان میں یہودیوں کے حمایت یافتہ اپنی بالادستی قائم کرنا چاہتے ہیں۔ ان کے ایجنت مسلمانوں کو تقسیم کرنے کی جس سازش میں معروف ہیں، مولانا سعید احمد جلال پوری جیسے علماء جب ان سازشوں سے عوام کو آگاہ کرتے ہیں تو انہیں شہید کر دیا جاتا ہے۔

س: ختم نبوت کراچی کی قیادت کے خلاف عرصے سے کارروائیاں جاری ہیں۔ جیسے ماضی میں مولانا یوسف لدھیانوی، مولانا نظام الدین شاہزادی، مفتی جمیل اور اب مولانا سعید احمد جلال پوری کو شہید کیا گیا۔ خاص طور پر کراچی کی قیادت کو کیوں ثارگٹ کیا جا رہا ہے؟

ج: بنیادی بات یہ ہے کہ کراچی میں عالمی طاقتلوں کے مفادات ہیں، یہ شہر ملک کا فناش ہب ہے، مسلمانوں کو

گروہوں، فرقوں اور عقیدے کی بنیاد پر تقسیم کرنے کے لیے یہود و نصاریٰ کے اجنبی یہاں سے اپنی سازشوں کی شروعات کرتے ہیں اور ان سازشوں کے خلاف سب سے زیادہ مزاحمت بھی یہیں سے انجھیں ملتی ہے۔ آج اگر اسلام دشمن قوتوں نے اپنی سازشوں کا سلسلہ بڑھایا ہے تو اس کی شروعات وہ یہاں سے اس لیکر تے ہیں کہ یہاں انہیں کام کرنے کی کافی گنجائش ملتی ہے۔ مولانا محمد یوسف لدھیانوی سے لے کر مولانا سعید احمد جلالپوری تک آپ دیکھیں، ایک پوری تاریخ ہے۔ قادریانیوں، یہودیوں کے اجنبیوں کو لاکارنے کیلیے علماء نے یہاں سے بہت بروقت آواز بلند کی، یہاں سے اٹھنے والی آواز پورے پاکستان کے علماء کی آواز بنی، الہزادہ کسی طرح بھی نہیں چاہتے کہ یہاں سے ان کی سازشوں کی مخالفت ہو۔

س: زید حامد کو مولانا سعید احمد جلالپوری کی شہادت کا ذمہ دار قرار دیا جا رہا ہے، اس کے پس پر دہ عوامل کیا ہیں؟
 ج: اس کی اسلام دشمنی سے کون واقف نہیں ہے، وہ اسلام کا البادہ اوڑھ کر ہماری نوجوان نسل کو گراہ کرنے کا کام ایک طویل عرصے سے خاموشی سے کرتا رہا ہے۔ یہ یوسف کذاب کا ساتھی ہے، اس کے فلسفے سے متاثر رہا ہے۔ ورثہ اسلامک اسیبلی میں اس کی تقاریر گواہ ہیں، اس کے عقائد کی طرح بھی قبل قبول نہیں ہیں، وہ تو ہیں رسالت کا مرتكب ہے۔ جب مولانا سعید احمد جلالپوری نے اس کے عقائد اور نظریات کا محاسبہ کیا اور ثابت کیا کہ زید حامد، ملعون یوسف کذاب کے گروہ میں سے ہے جو مسلمانوں بالخصوص نوجوان نسل کو گراہ کر رہا ہے تو اس نے باقاعدہ دھمکیاں دیں اور یہ سب ریکارڈ پر ہے۔ واضح شواہد کے بعد ہی ہم نے اس پر الزام عائد کیا ہے۔

جید علماء کو راستے سے ہٹا کر پاکستان میں یہودیوں کے حمایت یافتہ قادریانیوں کی بالادستی قائم کرنا چاہتے ہیں
 س: اس افسوسناک سانحے کے بعد ”زید حامد“ کا نام کھل کر عوام کے سامنے آیا، ورنہ اس سے قبل انتہائی محدود نہیں

حلقے میں اس کے نظریات کو براسمجھا جاتا تھا، اس حوالے سے اتنی تاخیر کیوں ہوئی؟

ج: نہیں ایسا نہیں ہے، دراصل یہ بہت خاموشی سے اپنے مخصوص حلقے میں کام کرتا رہا، اس نے اپنا ہدف بہت ہی محدود رکھا، لیکن کچھ عرصے سے جیسے ہی اس نے یہودیوں کے ایماء پر ملک کی جامعات اور کالجزیست نیشن تک رسائی حاصل کی اور کھل کر اپنے نظریات کا پرچار کیا اور اس کیلیمیدی یا کوئی بھی استعمال کرنے کی مہم شروع کی تو علماء نے بت ہی سے اس کا تعاقب شروع کر دیا، اس سے قبل اس کا تحریری مواد اس طرح دستیاب نہیں تھا، نہ ہی کھلے عام وہ گفتگو کرتا تھا تو لوگ بھی کم واقف تھے لیکن علماء اس سے غافل نہیں تھے۔ جب سارے حقائق جمع ہو گئے تو مولانا سعید احمد جلالپوری نے ایک تحقیقی مضمون لکھا جس میں اس کے عقائد کا پردہ چاک کر دیا اور پھر ختم نبوت کے پلیٹ فارم سے ہم نے نہ صرف ملک میں بلکہ ملک سے باہر بھی اس کے نظریات کے حوالے

سے عوام کو آگاہ کیا کہ یہ گمراہ ہے، اس کے عقائد گمراہ کن ہیں، لہذا بیوی جہاں جاتا اس کی بد عقیدگی کی سند وہاں پہلے سے موجود ہوتی اور اسی کی سزا مولانا سعید احمد جلال پوری کی شہادت کی صورت میں دی گئی۔

پاکستان کو فرقہ واریت کی آگ میں دھکیلنا قادیانیوں کا اچنڈہ ہے

س: ہماری جامعات، لبرل طبقہ اور وہ ترقی پسند عناصر جو مذہب میں جدت پسندی اور احتجاد کے قائل ہیں، ان کا کہنا ہے کہ جو بھی مولویوں کے لگے بندھے اصولوں سے انحراف کرتا ہے وہ اس کے خلاف کفر کے فتوے دے کر اسے یہود و نصاریٰ کا ایجٹ قرار دے ڈالتے ہیں۔ زید حامد کو ہمارے ملک کی کئی جامعات میں پورے اعزاز کے ساتھ بلا یا جاتا رہا ہے۔ آپ سمجھتے ہیں یہ اعتراض درست ہے؟

ج: نہیں، علماء کرام نے کبھی کوئی اپنا گاہنہ اصول نہیں اپنایا اور نہ ہم اس کے قائل ہیں جو بات قرآن اور حدیث میں ہے، ہم اس سے بڑھ کر اپنی عقل اور منطق نہیں بڑاتے، نام نہاد ترقی پسند سیکولر افراد جو تھوڑے سے لوگ ہیں، وہ پاکستان کے اسلامی شخص کو پامال کرنے کے درپے ہیں، وہ پاکستان کو ایک ایسا ترقی پسند ملک قرار دلوانا چاہتے ہیں جہاں مذہب کو ثانوی حیثیت حاصل ہو۔ علماء نے جب من گھڑت نظریات کو اسلام سے نتھی کر کے پیش کرنے والوں کا محاسبہ کیا تو ان کی جانب سے ایسے ہی لغو ازالات لگائے گئے۔ زید حامد اور اس قبل کے وہ سارے لوگ جو اسلام کی ایسی تشریح کرتے ہیں جو ان کی اپنی پسند پر بنی ہے، جس کا قرآن و سنت سے دور کا بھی واسطہ نہیں جو سلف صالحین کا طریقہ بھی نہیں رہا، تو ایسے عناصر کی بیخ کرنی کرنا فرض عین ہے اور ہم سمجھتے ہیں کہ یہ کام نہ کل رکا ہے اور نہ آج رکے گا۔ جو لوگ آج اس ملعون کی حمایت کر رہے ہیں، اپنے اداروں میں اسے بلارہے ہیں، وہ جان لیں کہ وہ اسلام کے خلاف سازش کا حصہ بن رہے ہیں۔ کیونکہ علماء اس پر متفق ہیں کہ اس کے عقائد گمراہ کن ہیں لہذا جو بھی زید حامد کو سپورٹ کرے گا وہ اسلام کے خلاف کی جانے والی عالمی سازشوں کا حصہ تصور کیا جائے گا۔

س: کیا ان عناصر کے پس پشت واقعتاً کوئی بیرونی طاقت ہے یا یہ محض تاثر ہے، جیسا کہ ہم ہر معاہلے میں امریکہ کو ذمہ دار ٹھہرایا دیتے ہیں؟

ج: بھی بالکل، یہودی اس کے پس پشت ہیں۔ وہ ایسے افراد کو سپورٹ کرتے ہیں تاکہ مسلمانوں کو تقسیم کر سکیں۔ آپ دیکھیں، آج امریکہ کے تمام عیسائی، یہودیوں کے کنٹرول میں ہیں۔ یہودیوں کے نزدیک سب سے بڑا دشمن اسلام ہے اور پاکستان اسلام کا وہ قلعہ ہے کہ جس سے یہودیوں کو خوف ہے۔ وہ چاہتے ہیں کہ پاکستان کو فرقہ واریت کی آگ میں دھکیل دیں، یہاں اسلام کے نام پر ایسی تغیریق پیدا کی جائے کہ ہم آپس میں دست و

گریباں رہیں اور یہی قادیانیوں کا اجنبدار ہا ہے، تاکہ مسلمانوں کو لڑوا کر اپنے عقائد متعارف کروائیں اور ساری دنیا میں یہ تاثر جائے کہ مسلمانوں کے باقی گروہ فرقوں میں بٹ کر لڑتے مرتبے رہتے ہیں، اصل مسلمان ہم ہیں۔ لیکن اللہ عزوجل کا شکر ہے کہ آج مسلمان جاگ اٹھے ہیں۔ ہم فرقوں میں بننے کو تیار نہیں ہیں اور یہی سبب ہے کہ دہشت گردی کی بذلانہ کارروائیاں کر کے وہ یہ آخری کوشش کر ڈالتے ہیں کہ ہم ایک دوسرے کو موردا الزام ٹھہرا کر الجھ جائیں گے مگر ایسا نہیں ہو سکتا۔ ہم اپنے دشمن کو پہچان چکے ہیں۔

زید حامد کے گمراہ کن عقائد کا پرده چاک کرنے پر مفتی سعید احمد جلال پور کو شہید کیا گیا

س: مولانا سعید احمد جلال پوری کے قتل کی تحقیقات کے حوالے سے ہونے والی پیش رفت سے آپ کس حد تک مطمئن ہیں؟

ج: ابھی اس حوالے سے ہمیں کوئی ٹھوں پیش رفت تو ہوتی نظر نہیں آئی ہے مگر ہم یہ واضح کر دینا چاہتے ہیں کہ اگر حکومت نے اس معاملے میں کوئی کوتاہی برقراری تو حالات کی تمام ترمذہ داری حکومت پر عائد ہوگی۔ اب وقت آگیا ہے کہ ختم نبوت تحریک کو اسلام دشمن سازشوں کے حوالے سے ملک گیر سطح پر متحرک کیا جائے۔ ہم نے اس حوالے سے کافی کام کیا ہے، ہر سطح پر، ہر فورم پر اپنی کوشش کر رہے ہیں۔ ہم سمجھتے ہیں کہ یہ ذمہ داری صرف علماء کی ہی نہیں ہے بلکہ یہ سب مسلمانوں اور تمام پاکستانیوں کا فرض ہے کہ وہ جہاں جہاں جس حیثیت میں ہیں ختم نبوت تحریک کا حصہ بن کر اسلام کے خلاف سازشوں کو ناکام بنا لیں۔ یہ حدیث مبارکہ ہے کہ ایک زمانے میں اسلام میں فتنہ شیخ کے دانوں کی طرح گریں گے یعنی ایک کے بعد ایک فتنہ سامنے آئے گا۔ ہم پر لازم ہے کہ ہم ان فتوؤں کے خلاف اٹھ کھڑے ہوں۔ آج امریکہ اور ”بلیک واٹر“ کے گماشیت ملک پر مسلط ہونے کو ہیں۔ یہ پاکستان کے اسلامی شخص کے خلاف ہیں۔ ہمیں ان کی سرکوبی کے لیے میدان میں اترنا ہوگا۔

(مطبوعہ: روزنامہ ”امت“، کراچی، ۱۵ اسرا مرچ ۲۰۱۰ء)

الغازی مشینری سٹور

ہمہ قسم چائن ڈیزیل انجن، سپیکر پارٹس
ٹھوک پر چدن ارزال نرخوں پر ہم سے طلب کریں

بلاک نمبر 9 کالج روڈ، ڈیرہ غازی خان 064-2462501